

भाग ५ न्याय परिषदको

सूचना १

न्याय परिषदले जिल्ला न्यायाधीश श्री ओमकार उपाध्याय उपर निजको शैक्षिक योग्यताको प्रमाणपत्र नक्कली भएको, बादी नेपाल सरकार प्रतिवादी मंसुर शेष भन्ने मन्सुर खाँ समेत भएको नागरिकता मुद्दा, शम्भु नारायण मिश्रको जाहेरीले बादी नेपाल सरकार प्रतिवादी अमरकुमार साह समेत भएको कर्तव्य ज्यान मुद्दा समेतमा बदनियतपूर्वक निर्णय गरेको भन्ने समेत उजुरी परी प्रारम्भिक छानविनको क्रममा सम्बन्धित कागजात, मुख्य न्यायाधीशको राय प्रतिवेदन तथा प्रारम्भिक छानविन प्रतिवेदन समेतका आधारमा निजको शैक्षिक योग्यताको प्रमाणपत्र शंकास्पद रहेको तथा उल्लिखित मुद्दामा भएका निर्णयबाट निजको कार्यक्षमताको अभाव रहेको तथा न्यायिक विचलनजन्य कार्य गरेको भन्ने देखिएकोले सो सम्बन्धमा न्याय परिषद ऐन, २०७३ को दफा १०, ११ र १२ को अधीनमा रही जाँचबुझ गरी कार्य प्रारम्भ गरेको मितिले पैतालिस दिन भित्र प्रतिवेदन पेश गर्ने गरी सोही ऐनको दफा १९ को उपदफा (१) बमोजिम सर्वोच्च अदालतका माननीय न्यायाधीश डा.श्री आनन्दमोहन भट्टराईको अध्यक्षतामा उच्च अदालत पाटनका माननीय मुख्य न्यायाधीश श्री प्रकाशकुमार ढुङ्गाना र उच्च अदालत पाटन, हेटौडा इजलासका माननीय न्यायाधीश श्री टेकप्रसाद ढुङ्गाना विज्ञ सदस्य रहेको तीन सदस्यीय जाँचबुझ समिति गठन गरेकोले यो सूचना प्रकाशन गरिएको छ ।

सूचना २

न्याय परिषदले जिल्ला न्यायाधीश श्री विश्वमंगल आत्रेय उपर बादी विलट साह रौनियार प्रतिवादी मञ्जुदेवी गुप्ता भएको लेनदेन विगो मुद्दामा डा.क. लिलाम सम्बन्धी निर्णय बदर गर्ने गरी न्यायिक आतङ्क मच्चाएको र न्यायाधीश हुन अयोग्य भएको भन्ने उजुरी परी न्याय परिषद ऐन, २०७३ को दफा १७ तथा १८ बमोजिम प्रारम्भिक छानविन गर्दा प्राप्त प्रतिवेदन समेतबाट सो विषय गम्भीर प्रकृतिको देखिएको तथा न्याय

परिषदको निर्णय तथा सम्माननीय प्रधान न्यायाधीशज्यको निर्देशन बमोजिम खटिएको अनुगमन तथा निगरानी टोलीले निज जिल्ला न्यायाधीश श्री विश्वमंगल आत्रेयको सम्बन्धमा पेश गरेको प्रतिवेदनबाट बादी नेपाल सरकार प्रतिवादी रामप्रसाद श्रेष्ठ समेत भएको ठगी मुद्दामा भएको कामकारवाही र आचरणजन्य कुरा समेतमा छानविन गर्न आवश्यक देखिएको हुँदा उल्लिखित दुवै विषयमा न्याय परिषद् ऐन, २०७३ को दफा १०, ११ र १२ को अधीनमा रही जाँचबुझ गरी कार्य प्रारम्भ गरेको मितिले पैंतालिस दिन भित्र प्रतिवेदन पेश गर्ने गरी सोही ऐनको दफा १९ को उपदफा (१) बमोजिम सर्वोच्च अदालतका माननीय न्यायाधीश डा.श्री आनन्दमोहन भट्टराईको अध्यक्षतामा उच्च अदालत पाटनका माननीय मुख्य न्यायाधीश श्री प्रकाशकुमार ढुङ्गाना र उच्च अदालत पाटन, हेटौडा इजलासका माननीय न्यायाधीश श्री टेकप्रसाद ढुङ्गाना विज्ञ सदस्य रहेको तीन सदस्यीय जाँचबुझ समिति गठन गरेकोले यो सूचना प्रकाशन गरिएको छ ।

आज्ञाले,
रामेश्वर रेग्मी
नि.सचिव